

आहियां दासी तुंहिजे दर जी
 गोली आहियां तुंहिजे घर जी।
 तूं ई साईं मुंहिजो सचिड़ो
 तूं ई मालिक मुंहिजो मिठिड़ो॥
 तुंहिजी सेवा मुंहिजो जपु तपु
 तुंहिजो दर्शन मुंहिजो तीरथु
 तुंहिजी कृपा जी मां याचिक
 तुंहिजे दामन में मुंहिजो हथु
 इहाई आश आ मुंहिजे अंदर जी॥१॥

तूं ई हीणी अ जो आं हीलो
 तूं ई मुंहिजो सचो साथी
 तोखे सर्वसु मूं आ ज़ातो
 तो सां लालन लगनि लाती
 तूं ई मूरति आहीं मूं मन्दर जी॥२॥

तुंहिजे नाते निवाज़ियो मूं
 अधम हीणी अभागिणि खे
 कुरिब तुंहिजे कयो कामिल
 मेलापी मुहिब माग़नि में
 तोई भग़ती भरी हिंय में हरि जी॥३॥

केई नीरसु हिंया निर्मल
 कया तो नाथ रस पूर्ण
 छद्राए मोह माया खां
 भरियो हिय में हरी सिमरण

जोड़ी मति नाम में सभु नारि नर जी॥४॥

दया दीननि कई दिलबर

सुजाणी बिरदु तो पंहिजो

वसायो विरूंह जो वेढो

दसे साधनु सचो संहिजो

गायूं सदां जै जै साई सुघड़ जी॥५॥